

जिल्हा परिषदे अंतर्गत रस्ते, पूल दुरुस्ती व  
परिरक्षण कामे करण्याबाबत मार्गदर्शक  
सूचना.

**महाराष्ट्र शासन**  
**ग्राम विकास विभाग**  
**शासन परिपत्रक क्रमांक: जिपर-२०१५/प्र.क्र.३४८/पंरा-८**  
बांधकाम भवन, २५ मईबान पथ,  
फोर्ट, मुंबई - ४०० ००९.  
तारीख: १५ सप्टेंबर, २०१५.

**वाचा :-**

- १) शासन निर्णय, ग्राम विकास व जलसंधारण विभाग, क्र. जिपर-२०१२/प्र.क्र.११८/पंरा-८,  
दि.१० सप्टेंबर, २०१२.

**प्रस्तावना :-**

शासन निर्णय, ग्राम विकास विभाग, दि.१० सप्टेंबर, २०१२ अन्वये जिल्हा परिषदे अंतर्गत रस्ते, पूल दुरुस्ती व परिरक्षण कामे करण्याबाबत मार्गदर्शक सूचना देण्यात आल्या आहेत. तसेच ग्रामीण रस्ते व इतर जिल्हा मार्ग या कामांच्या गुणवत्तेवर नियंत्रण ठेवण्याच्या संदर्भात सार्वजनिक बांधकाम विभागाकडील दक्षता व गुणवत्ता नियंत्रक विभागाप्रमाणे या विभागाकडे यंत्रणा नसल्याने सदर शासन निर्णयातील परिच्छेद-८ (अ) व (ब) मध्ये सदरची कामे गुणवत्तापूर्वक दर्जाची व्हावी म्हणून कामांची तपासणी कशी करावी याच्या तपशीलवार सूचना दिलेल्या आहेत. विधानमंडळ अधिवेशनात तसेच मा.लोक प्रतिनिधींनी शासनाकडे रस्त्यांच्या गुणवत्तेबद्दल वेळोवेळी काही बाबी निदर्शनास आणल्या असून जिल्हा परिषदे अंतर्गत रस्ते, पूल दुरुस्ती व परिरक्षण कामे या संदर्भात कार्यवाहीच्या सूचना देण्याचा प्रश्न वारंवार चर्चेला आलेला आहे.

**शासन परिपत्रक :-**

जिल्हा परिषदे अंतर्गत रस्ते, पूल दुरुस्ती व परिरक्षण कामे करण्यासंदर्भात शासन निर्णय, ग्राम विकास विभाग, दि.१० सप्टेंबर, २०१२ अन्वये गुणवत्तापूर्वक कामे होण्याच्या दृष्टीने या शासन निर्णयातील परिच्छेद ८ (अ) व (ब) अन्वये स्पष्ट अशा मार्गदर्शक सूचना दिलेल्या आहेत. रस्ते, पूल दुरुस्तीचा दर्जा टिकविणे व गुणवत्तापूर्वक कामे होण्यासाठी शासन निर्णय, ग्राम विकास विभाग, दि. १० सप्टेंबर, २०१२ मधील परिच्छेद -८,९,१० मध्ये देण्यात आलेल्या सूचनांचे काटेकोरपणे पालन करावे अशा सूचना पुनः देण्यात येत आहेत. रस्त्याची कामे गुणवत्तापूर्वक दर्जाची व्हावीत म्हणून तपासणी करणे आवश्यक आहे. तसेच या कामाच्या तपासणीसाठी प्रधानमंत्री ग्राम सडक योजनेअंतर्गत जिल्हा प्रयोगशाळा उपलब्ध आहेत तेथे या कामात वापरण्यात येणाऱ्या सामुग्रीची तपासणी करता येऊ शकते. या सर्व बाबी लक्षात घेऊन सदरची कामे गुणवत्तापूर्वक होतील याबाबत अतिरिक्त मुख्य कार्यकारी अधिकारी, जिल्हा परिषद व कार्यकारी अभियंता, जिल्हा परिषद ( बांधकाम ) यांनी दक्षता घ्यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संकेतांक २०१५०९१५१३०६१०६९२० असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. ग. मोरे)

सह सचिव, महाराष्ट्र शासन.

प्रत-

१. मा.राज्यपाल, महाराष्ट्र राज्य, मुंबई.
२. मा.मुख्यमंत्री, महाराष्ट्र राज्य, मंत्रालय, मुंबई.
३. मा.उपमुख्यमंत्री, महाराष्ट्र राज्य, मंत्रालय, मुंबई.
४. मा.मंत्री (सर्व), महाराष्ट्र राज्य, मंत्रालय, मुंबई.
५. मा.राज्यमंत्री (सर्व), महाराष्ट्र राज्य, मंत्रालय, मुंबई.
६. मा.विधानसभा / विधान परिषद सदस्य (सर्व), विधानमंडळ, मुंबई.
७. अध्यक्ष, जिल्हा परिषद (सर्व).
८. मा.मुख्य सचिव, महाराष्ट्र राज्य, मंत्रालय, मुंबई.
९. मा.अतिरिक्त मुख्य सचिव / प्रधान सचिव / सचिव (सर्व) मंत्रालयीन विभाग, महाराष्ट्र राज्य, मंत्रालय, मुंबई.
१०. सर्व विभागीय आयुक्त, सर्व महसूल विभाग.
११. महालेखापाल (लेखा व अनुज्ञेयता) महाराष्ट्र राज्य, मुंबई / नागपूर.
१२. मुख्य कार्यकारी अधिकारी, जिल्हा परिषद (सर्व).
१३. अतिरिक्त मुख्य कार्यकारी अधिकारी, जिल्हा परिषद (सर्व).
१४. कार्यकारी अभियंता, जिल्हा परिषद (बांधकाम विभाग) (सर्व).
१५. निवड नस्ती, ग्राम विकास विभाग, कार्यासन पंरा-८.